

# ទំព័រភ្ជាប់ ១

## ការទាក់ទងខ្មែរ-ចិន

បើមនុស្សម្នាក់មិត្ត  
ប្រទេសកុំចង់សង្គ្រាម។

ប្រវត្តិសាស្ត្រនៃកម្ពុជាថ្មី គឺជាប្រវត្តិសាស្ត្រនៃការទាក់ទងខ្មែរ-បារាំង, រីឯប្រវត្តិសាស្ត្រសព្វថ្ងៃ គឺ ប្រវត្តិសាស្ត្រនៃការទាក់ទងខ្មែរ-ចិន<sup>(\*)</sup>។ ចំណងមិត្តភាពរវាងកម្ពុជានិងចិនប្រជាមានិត គួរឲ្យយើងងាកក្រោយ ក្រឡេកមើលទៅម្តងទៀតដែរ។ ទោះបីមានយីហោជា “អព្យាក្រឹត”, កម្ពុជា ក៏នៅតែធ្លាក់ក្នុងភ្នំសង្គ្រាម ដែល ខ្លួនចង់ចៀសវាងបំផុត។

ពិតហើយ សន្តិភាព ១៥ ឆ្នាំ ដែលកម្ពុជាបានស្គាល់ក្រោយការប្រកាសឯករាជ្យ និងអព្យាក្រឹតភាព គឺ មានដោយសារការប្តឹងប្រសប់នៃ សម្តេចសីហនុ ក្នុងការបត់បែនចៀសរងកសាងសង្គ្រាមត្រជាក់នៃមហាអំណាច។ ការប្តឹងប្រសប់នេះ បានទទួលការសរសើរយ៉ាងច្រើនពីសំណាក់អ្នកសង្កេតការណ៍បរទេស ដែលមកពីគ្រប់ ប្រកល្លកនៃពិភពលោក។ គួរឲ្យស្តាយ ដោយស្រវឹងនឹងការកោតសរសើរនេះពេក សីហនុបានរក្ខេបទាំងស្រុង ដល់នយោបាយក្នុងប្រទេស។ មិនគិតដោះស្រាយបញ្ហាពីគល់សង្គមឡើងតែម្តង, មិនគិតជំរឿនការអប់រំមហា ជន ដើម្បីឲ្យមហាជនយល់ដល់ការទទួលខុសត្រូវរបស់ខ្លួនក្នុងសង្គម សីហនុបែរជាពង្រីកការគោរពបូជាដល់ បុគ្គលខ្លួនទៅវិញ។ នយោបាយនេះ រិតតែបានត្រូវកំណត់ថែរក្សាដោយអ្នកហែហមទៅទៀត ដោយពួកនេះរក តែទុកប្រជាជនឲ្យនៅល្ងង់ខ្លៅទៅ ដើម្បីខ្លួនស្រណុកក្តាប់។ ក្រអឺតនឹងអង្គរវត្តណាស់ ប៉ុន្តែសឹងតែឥតដឹងអ្វីទាំង អស់ អំពីអតីតកាលសម័យនោះ, ពុករលួយ ប៉ុន្តែថាខ្លួនជាអ្នកកាន់ពុទ្ធសាសនា, មើលឆាយតម្លៃអ្នកដទៃ ប៉ុន្តែ ថាខ្លួនស្រឡាញ់ជាតិ, អ្នកហែហមសីហនុទាំងនេះ —មនុស្សដែល ដែលនឹងទៅ “បរិបូណ៌” លន់ នល់— ចិញ្ចឹមលទ្ធិកុម្មុយនិស្តខ្មែរដោយឥតដឹងខ្លួន។

ទុកចិត្តគេ, ឆោតប្តូរមួយស្រវឹង, សីហនុ ឥតបានយល់ដល់ការចាំបាច់នឹងឲ្យប្រទេសមាន កងទ័ពមួយ ដែលខ្លាំង អាចការពារអធិបតីភាពជាតិបាន។ ដើម្បីការពារកម្ពុជា “សម្តេចឪ” ផ្អែកផ្តល់ទាំងស្រុងលើប្រទេស ចិន ដែលបណ្តាជន ៨០០ លាននាក់ ធ្វើឲ្យព្រះអង្គភ័យផង ទុកចិត្តផង! ការកន្តប្រឡំយ៉ាងមហិមានេះ ត្រូវអ្នក ដឹកនាំសព្វថ្ងៃនឹងអនាគតនៃប្រទេសកម្ពុជា យកទៅពិនិត្យឡើងវិញ!

កិច្ចទាក់ទងខ្មែរ-ចិន ពុំមែនទើបនឹងមានក្នុងសម័យនេះទេ។ អង្គទូតខ្មែរទើបមួយដែលគេដឹងថាមាននៅ

---

(\*) គេចែកប្រវត្តិសាស្ត្រជាបួនផ្នែក ៖ សាវតាយុកាល ពីដើមកំណើតមកដល់ គ.ស. ១៧៥២ សាវតាយុកាល (ត្រូវនឹងសម័យសក្តិ- កូម) ពីឆ្នាំ ១៧៥២ ដល់ ១៧៥៧ ឆ្នាំដែលពួកទុក្តិដណ្តើមបានក្រុង កុងស្តង់ទីណូប្យ សាវតាយុកថ្មី ពី ១៧៥៧ ដល់ឆ្នាំ ១៧៨៧ (ការបដិវត្តន៍ បារាំង)។ សាវតាយុកថ្មី ចាប់ពី គ.ស. ១៧៨៧ មក។ យើងអាចនិយាយដូចខាងលើបាន ព្រោះកម្ពុជាយើងទើបនឹងឃើញពន្លឺខ្លះឡើងវិញ ក្រោយការមកដល់បារាំង។

ស្រុកចិន បានត្រូវបញ្ជូនដោយព្រះចៅស្រីមារា (ហ្វាន់ចេម៉ាន់ ក្នុងកាសាចិន) នៅ គ.ស. ២២៨ (សម័យនគរភ្នំ ឬ ហ្វូណាន យ៉ាងណា ស្រីមារា ជាអ្នកបង្កើតនាវា “រ៉ូន” ពាក្យសំស្ក្រឹត ដែលប្រែមកថា ក្រោះ ឬ គ្រឿងការពារខ្លួន ទូទៅ ងារនេះបានត្រូវបោះបង់ —រួចរក្ខតមក— ជាមួយគ្នានឹងការផុតពូជស្តេចនៃអង្គរ ក្រោមមុខលំ ពែននៃ តាត្រសក់ផ្អែម (១៣៧២—១៣៤០) ស្តេចខ្មែរក្រោយបង្អស់ ដែលយកងាររ៉ូននេះដែរ គឺ ព្រះបាទ នរោត្តម សីហនុរ៉ូន បន្ទាប់ពីសិលាចារឹកទាំងឡាយ បានត្រូវរកឃើញនឹងអានជាចម្លើយវិញ។

ដូចកាកាច្រើននៃ “នគរ” ទាំងឡាយ ដែលនៅជុំវិញប្រទេសចិនដែរ, ស្រុកខ្មែរ (ហ្វូណាន) បានត្រូវចិន សំគាល់ជាដួងចូល។ ការបញ្ជូនរាជទូតជាមួយសួយសាអាការមកប្រទេសចិន បានត្រូវធ្វើជាហូរហែរៀងមក ដោយស្តេចនៃហ្វូណាន (នគរភ្នំ) រួចមកនៃចិនឡា (នគរពួកកូនឥស៊ីកម្ពុ)។ ដោយហេតុនេះ, ចាប់តាំងពី សតវត្សរ៍ទី៧ មក, អត្ថបទចិនអំពីស្រុកខ្មែរ ក៏មានមុនសិលាចារឹកខ្មែរ។ នៅឆ្នាំ ៥០៦ ភិក្ខុខ្មែរនាមសង្ឃពលា បានត្រូវស្តេចចិននៃរាជវង្សលៀង និងទូទៅស្រុកចិនដើម្បីបកប្រែព្រះត្រៃបិដក។ ភិក្ខុនោះគឺនៅស្រុកចិន ១៦ ឆ្នាំ។ ឆ្នាំបន្ទាប់មក, ៥០៧, ព្រះចៅក្រុងចិន (រូ) ថ្វាយងារជា “មេទ័ព” បង្រ្កាបទិសទ្រីណា, ស្តេចនគរភ្នំ, ដល់ ព្រះបាទជ័យវរ្ម័ន១ នៅឆ្នាំ ១០៧៦ ដោយចិនបបួលធ្វើសង្គ្រាមជាមួយនឹងគុនកីង, ស្តេចហរស្សាវរ្ម័នទី៧ បញ្ជូន បេសកៈយោធពលមួយកង ទៅលុកលុយស្រុក ញ៉ា-អាន (ស្រុកហ្វូជីមីញា)។ នៅឆ្នាំ ១២៨៥ ជ័យវរ្ម័នទី៨ លើកសួយសាអាការ ទៅឲ្យពួកម៉ុងហ្គោល។ ក្នុង គ.ស. ១២៨៦ ស្តេចម៉ុងហ្គោល ទីមូខាន់ បញ្ជូនបេសកកម្ម មួយមកកម្ពុជា ក្រោមរជ្ជកាលស្តេចឥន្ទ្រវរ្ម័នទី៧ ហើយដែលនៅក្នុងនោះមានអ្នកប្រវត្តិសាស្ត្រ ចៅ តាក្វាន់។

ចៅ តាក្វាន់ បានសរសេរសៀវភៅចាស់ជាងគេទាំងអស់ ដែលអធិប្បាយអំពីយសោធរៈ (អង្គរ) សៀវភៅដែលជាប្រភព បើកឲ្យអ្នកប្រវត្តិសាស្ត្របារាំងស្គាល់ហើយសរសេរបាន អំពីអារិយធម៌ខ្មែរដំបូង (សៀវភៅ ចៅ តាក្វាន់ បានត្រូវបកប្រែដោយ ព. បេលីយ៉ូ ក្នុងត្រីត្រីប៊ែតនៃសាលាបារាំងនៅចុងបូព៌ាប្រទេស, នៅឆ្នាំ ១៨០២)។ ក្នុង គ.ស. ១៧២៧ ស្តេចឥន្ទ្រវរ្ម័ន ផ្ទេរបល្ល័ង្កឲ្យទៅកូនដែលសោយរាជ្យក្រោមឈ្មោះថា ជ័យវរ្ម័នទី៨ បរមឥសូរ។ គឺនៅក្នុងរជ្ជកាលស្តេចនេះ ដែល “ការដួងជាបដិវត្តន៍” ទីមួយ (pseudo-révolution) បាន ផ្ទុះឡើង ដោយបញ្ឈប់យ៉ាងទាន់ហាន់នូវឥទ្ធិពលព្រហ្មញ្ញសាសនា ហើយយកពុទ្ធសាសនា មកដាក់លើប្រទេស វិញ (ចំអកនៃព្រហ្មលិខិត, ឈ្មោះនៃជ័យវរ្ម័នទី៨ មុនពេលសោយរាជ្យគឺ សីហនុ)។ “ការបដិវត្តន៍ក្នុង” នេះ ដំណាលគ្នានឹងការណ៍ ដែលរាស្ត្រសាមញ្ញឡើងសោយរាជ្យជាស្តេច ៖ តាត្រសក់ផ្អែម, និព្វានបាទ, លំពែង ។ល។ ឲ្យសញ្ញានៃការចាប់ផ្តើមចុះទុនថយនៃកម្ពុជា ដែលនឹងមានរយៈពេលសតវត្សរ៍ ក្នុងកំឡុង ៥០០ ឆ្នាំនោះ អាណាចក្រខ្មែរបានរលាយរលីក រហូតមកក្រោមការរុញច្រាន នៃពួកថៃ និង ពួកវៀត, អាណិកជនពីរសាសន៍ ដែលមានដើមកំណើតនៅស្រុកចិន។

បន្ទាប់ពីការប្តូរគ្នាខ្លះក្នុងសតវត្សរ៍ទី១៥, ប្រភពប្រវត្តិសាស្ត្រក៏បានស្ងាត់យឺត អំពីកិច្ចទាក់ទងខ្មែរ-ចិន។ លុះមកដល់សតវត្សរ៍ទី១៧, ទើបគេបានដំណឹងខ្លះឡើងវិញ ប៉ុន្តែអំពីការអន្តោប្រវេសន៍នៃជនជាតិចិន មកក្នុង ស្រុកខ្មែរ (អានទំព័រ ៣២, លេខយោង ៣)។ នៅសតវត្សរ៍ទី១៨, ដូចជាប្រទេសកម្ពុជាដែរ, ប្រទេសចិន បានធ្លាក់ក្រោមអាណានិគមរបស់ពួកស្បែកស។ ការច្បាំងគ្នាព្រោះរឿងអារកៀន (អង្គគ្រួសបាញ់គ្រាប់បែកលើ កង់គុន នៅឆ្នាំ ១៨៤១) បានចប់ដោយសន្តិសញ្ញាក្រុងណានកាំង នៅខែសីហា ១៨៤២ ដែលឲ្យហុងកុង និង កោះខ្លះទៀតទៅអង្គគ្រួស។ តាមសន្តិសញ្ញាក្រុងតៀនទ្រីន នៃឆ្នាំ ១៨៨៥, ចិនឲ្យទៅបារាំងត្រួតនូវនគរអណ្តូម និង គុនកីង ដែលជាស្រុកចំណុះខ្លួន។ ប្រទេសចិនទើបនឹងឆ្លើយឡើងវិញលើឆាកនយោបាយឥណ្ឌូចិន នៅឆ្នាំ ១៩៥៤ ក្នុងពេលធ្វើសន្តិសិទ្ធិក្រុងហ្សឺណែវ។

ស្ទើរតែមួយសតវត្សរ៍នៃការត្រួតត្រារបស់បារាំង បានធ្វើឲ្យខ្មែរមានទំលាប់រស់នៅដោយ “មានគោរពការពារ”។ ក្រោយពីបានដេញចេញទាំងមិនអស់អាល័យនូវ “អ្នកការពារ” បារាំង, រាជាណាចក្រខ្មែរ, នៅមុខការប៉ុនប៉ងពង្រីកទឹកដីជាអល្លធីនៃអ្នកជិតខាងយួន, ខំរក “អ្នកការពារ” ម្នាក់ទៀត។ សន្ទុះទីមួយរបស់ខ្មែរ គឺតម្រង់ទៅសហរដ្ឋអាមេរិក។ នៅថ្ងៃ ១៧ តុលា ១៨៥៧ បារាំងផ្ទេរអំណាចសឹកមកកម្ពុជាវិញ។ នៅមុខទាហាន ១០ ០០០ នាក់ នៃកងទ័ពមែននៃរបស់រៀតមិញ (បង្កប់ក្នុងខេត្ត ព្រៃវែង, ស្វាយរៀង, តាកែវ, កំពត និងបាត់ដំបង) និងមុខចំនួនដែលគេមិនដឹង នៃទាហានរបស់កងទ័ពប្រជាជនខ្មែរដោះរបស់ ស៊ីន ឆ័កមិញ (APKL) កម្ពុជាមានតែ ១២ កងវរសេនាតូចថ្មីរជើង។ ថ្ងៃ ២ មេសា ១៨៥៤, កំពុងតែពេញប្រយុទ្ធនៅ ជៀន ហៀនភូ, រៀតមិញចូលលុកលុយកម្ពុជាពីខាងទិសឦសាន។ ថ្ងៃ ២០ ឧសភា រាជរដ្ឋាភិបាលប្រកាសសុំជំនួយសឹកពីសហរដ្ឋអាមេរិក។ នៅហ្សឺណែវ, ភ្លៀតឧកាសក្នុងកិច្ចពិភាក្សាជាទ្វេភាគី, រដ្ឋាភិបាលខ្មែរទំស្ទើរមើលនូវប្រតិកម្មអាមេរិកាំង ក្នុងពេលណាកម្ពុជាត្រូវលុកលុយដោយរៀតមិញ។ សហរដ្ឋអាមេរិក, ដោយចង់គោរពពាក្យសន្យារបស់ អង់គ្លេស អេដែន ទៅ ជូ អេនឡាយ (ដែលថានឹងមិននាំកម្ពុជាចូលក្នុងសម្ព័ន្ធភាពយោធា ជាមួយមហាអំណាចខាងលិចណាមួយ), ឆ្លើយដោយមិនព្រមសន្យាអ្វីឡើយ។

បើគេជឿតាមអ្នកនិពន្ធ រូបស្វីដ (“នយោបាយក្រៅប្រទេសនៃកម្ពុជា”) ដែលនាំពាក្យសុំដី នៃអ្នកទទួលខុសត្រូវខ្មែរក្នុងសម័យនោះ, ប្រទេសកម្ពុជា បានសុំចូលសម្ព័ន្ធភាព សេអាតូ ដែរ ដែលគេកំពុងតែរៀបចំក្នុងពេលនោះ។ តាមអ្នកនិពន្ធដដែល, រដ្ឋលេខាធិការ បេដែល ស្វីដ មិនព្រមទទួលបេក្ខភាពខ្មែរដោយសំអាងថា មិនចង់បំពានលើកិច្ចព្រមព្រៀងហ្សឺណែវ, ប៉ុន្តែ សុំឲ្យកម្ពុជាទុកចិត្តថាខ្លួននឹងនៅក្រោមម្លប់ “ការពារ” របស់ សេអាតូ នេះ។ ថ្ងៃ ៨ កញ្ញា ១៨៥៤ នៅក្រុងម៉ានីល, សហរដ្ឋអាមេរិក, អង់គ្លេស, បារាំង, អូស្ត្រាលី, នូវវែលហ្សឺឡង់, ហ្វីលីពីន, ប៉ាគីស្ថាន និង ថៃ ចុះហត្ថលេខាបង្កើតអង្គការនៃសន្តិសញ្ញានៃអាស៊ីកាតអគ្គេយ៍ (សេអាតូ)។ ដូចដែលបានសន្យា, សម្ព័ន្ធភាពសឹកនេះ ដាក់កម្ពុជាក្នុង “ផ្នែកការពារ” របស់ខ្លួនដែរ។ ប៉ុន្តែប្រទេសកម្ពុជា ដោយពុំសូវទុកចិត្តលើកិច្ច “ការពារ” នេះ, ក៏រកតម្រង់នយោបាយក្រៅប្រទេសខ្លួន ទៅទិសថ្មីទៀត។

ជាលើកទីមួយ, នៅខែវិច្ឆិកា ១៨៥៤, ព្រះចៅសីហនុបញ្ជាឲ្យយោសនាអំពីខ្សែនយោបាយ “អព្យាក្រឹតយ៉ាងហ្មត់ចត់” មួយ, ក្រោយពេលត្រឡប់មកពីទស្សនកិច្ចនៅប្រទេសកូម៉ាណែល អ៊ូ នូ។ ក្រោយបន្តិចមក លោក នេរ មកធ្វើទស្សនកិច្ចឯក្នុងពេញ។ គឺក្នុងពេលនោះហើយ ដែលព្រះបាទសីហនុទទួលមេរៀនទីមួយខាងនយោបាយ “មិនចូលបក្សខាងណា” ពីបណ្ឌិត នេរ, ហើយចោទសម្ព័ន្ធភាព សេអាតូ ថានាំមកតែបរិយាកាសអសន្តិសុខដែលផ្ទុយនឹងចំណង់សន្តិភាព ដែលមហាអំណាចបានកំណត់ហើយ នៅហ្សឺណែវ។ ថ្ងៃ ២ មីនា ១៨៥៥, សម្តេចសីហនុ ដាក់រាជ្យឲ្យឧតុក, សម្តេចនរោត្តម សុរាម្រឹត ៧-៤ អាទិត្យក្រោយមក សីហនុសង់ទស្សនកិច្ចដល់ នេរ ឯប្រទេសឥណ្ឌា។ ជាមួយរដ្ឋមន្ត្រីទីមួយឥណ្ឌា សម្តេចឧបយុវរាជសម្តេចចំណងជើងនយោបាយ “បញ្ចសីលា” គោលគំនិតទាំងប្រាំនៃ “ការរស់នៅជាមួយគ្នាដោយសន្តិភាព”!

នៅខែមេសា ១៨៥៥ សន្តិសីទនៅប៉ារីស ចាប់ផ្តើមឡើង។ ជូ អេនឡាយ ភ្លៀតឧកាសពីកិច្ចសន្យាជាឯកជនជាមួយសីហនុ ដើម្បីវាយសំរុកខាងផ្លូវទូត។ ក្នុងការដៃគូនោះ រដ្ឋមន្ត្រីទីមួយចិន ស្ទើរអំពីរឿងកម្ពុជាសុំជំនួយសឹកពីសហរដ្ឋអាមេរិក។ ក្នុងរឿងនេះ សីហនុបញ្ជាក់ទៅ ជូ អេនឡាយ ថានឹងមិនមានមូលដ្ឋានទ័ពអាមេរិកាំងនៅកម្ពុជាឡើយ, ហើយកម្ពុជានឹងមិនសុំឲ្យ សេអាតូ ការពារទេ។ ជឿមែនទែន, ជូ អេនឡាយ ប្រាប់សម្តេចសីហនុឲ្យទុកចិត្តថា ចិននឹងមិនជ្រៀតជ្រែកក្នុងរឿងផ្ទៃក្នុងនៃកម្ពុជាឡើយ។ ថ្ងៃ ១៦ ឧសភា ១៨៥៥, កម្ពុជានឹងសហរដ្ឋអាមេរិក ចុះហត្ថលេខាអំពីជំនួយខាងផ្លូវទូត។ បន្ទាប់មក បេសកកម្មយោធាអាមេរិ-

កាំងមួយ (MAAG) ក៏មកតាំងទីងតាំងពេញ ថ្ងៃ ១១ កញ្ញា ការបោះឆ្នោតឲ្យជ័យជំនះទៅ គណបក្សស្រ្តីម រាស្ត្រនិយម អស់កង្វល់ពីទំនាស់ខាងក្នុង, ជឿជាក់ថា អំណាចនឹងនៅតែក្នុងដៃខ្លួនម្នាក់, សម្តេចសីហនុ ដូរយ៉ាងហ័សនូវនយោបាយក្រៅប្រទេស ការណ៍ដែលនឹងធ្វើឲ្យអាមេរិកាំងមិនពេញចិត្តយ៉ាងខ្លាំង ។ នៅខែ កុម្ភៈ ១៩៥៦, គបនឹងសេចក្តីអញ្ជើញរបស់ ប្រធានាធិបតីហ្វីលីពីន ម៉ាក សាយសាយ, សីហនុធ្វើទស្សនកិច្ច ជាផ្លូវការនៅក្នុងម៉ានីល។ នៅទីនោះ, ហេតុដែលធ្វើឲ្យគេភ្ញាក់ផ្អើលគ្រប់គ្នា, នាយករដ្ឋមន្ត្រីខ្មែរ (កាលនោះមិន ទាន់តាំងខ្លួនជាប្រមុខរដ្ឋនៅឡើយ) ថ្ងៃនៃការណ៍ថា កម្ពុជាឥតត្រូវការកិច្ចការពារនៃ សេអាតូ ទេ ថ្ងៃ ១៧ ខែ ដដែល សម្តេចធ្វើទស្សនកិច្ចជាផ្លូវការទីមួយនៅប្រទេសចិន ដែលនៅទីនោះប្រធានម៉ាបានទទួល។ នៅ ប៉េកាំង, ជាថ្មីម្តងទៀត, សីហនុ ទាត់ចោលកិច្ចការពារ សេអាតូ ដោយចូលនឹងប្រតិកម្មសម្តេចសីហនុ, រដ្ឋ លេខាធិការ ហួសស្តែ ដល្លីស ធ្វើលិខិតមួយមករដ្ឋមន្ត្រីការបរទេសខ្មែរ តាមរយៈលោក នង គឹមនី, រាជទូត លើកដំបូងនៅប្រចាំ ស.រ.អា., លិខិតចុះថ្ងៃ ១៩ មេសា ហើយដែលការដកស្រង់មានដូចតទៅ ៖

“លោករដ្ឋមន្ត្រី, ខ្ញុំមានសេចក្តីបារម្ភដោយជឹងថា សេចក្តីថ្ងែងការណ៍ក្នុងពេលថ្មីៗ នេះ ដែលចេញពី មជ្ឈដ្ឋានផ្សេងៗ បានធ្វើឲ្យកាន់តែខ្លាំងថា សហរដ្ឋអាមេរិកប៉ុនប៉ងបង្ខំប្រទេសកម្ពុជា ឲ្យចូលក្នុងសម្ព័ន្ធភាព សេអាតូ បើមិនព្រម នឹងឈប់បានជំនួយសេដ្ឋកិច្ច, ហើយថា សហរដ្ឋអាមេរិកបានបង្ខំប្រទេស រៀតណាម និង ថៃ ជាមិត្តនិងប្រកបដោយឯករាជ្យ ឲ្យចាត់វិធានការជាសង្គ្រាមសេដ្ឋកិច្ចលើនឹងកម្ពុជា ក្នុងគោលបំណង ដូចបានព្យមកហើយនេះ។

“នៅថ្ងៃ ២ មេសា រដ្ឋទូតអាមេរិកាំង បានថ្វាយដំណឹងជាផ្លូវការដល់ព្រះមហាក្សត្រិយ៍ ទាំងពីរអង្គនៃ កម្ពុជាថា សហរដ្ឋអាមេរិកពុំដែលបានថ្ងែងជាផ្លូវការ និងជាសាធារណៈក្នុងពេលណាម្តងឡើយ នូវការយល់ ឃើញរបស់ខ្លួនលើនយោបាយក្រៅប្រទេសនៃកម្ពុជា។ នយោបាយសហរដ្ឋអាមេរិកក្នុងកម្ពុជា យកមូលដ្ឋាន លើបទបញ្ជាមួយយ៉ាងខ្លី ៖ សហរដ្ឋអាមេរិក, តាមរយៈកម្មវិធីជំនួយ យោធានិងសេដ្ឋកិច្ច របស់ខ្លួនរកជួយដល់ រដ្ឋាភិបាលខ្មែរ ក្នុងការប្រឹងប្រែងជាអលដ្ឋី ដើម្បីរក្សាទុកឯករាជ្យ អធិបតី នៃរាជាណាចក្រ ជំនួយនេះបាន ត្រូវផ្តល់ តែតាមចំណង់នៃរាជាភិបាលខ្មែរទេ ដែលបានសុំជាផ្លូវការនូវជំនួយយោធា ក្នុងថ្ងៃ ២០ ឧសភា ១៩៥៤ និង ជំនួយយោធាផង ជំនួយសេដ្ឋកិច្ចផង នៅថ្ងៃ ១ កញ្ញា ១៩៥៤។

“ទោះបី សហរដ្ឋអាមេរិកជឿថា ប្រជាជាតិសេរីទាំងឡាយអាចទប់ទល់បានយ៉ាងប្រត្យក្សជាន់ និង គ្រោះថ្នាក់នៃការឈ្លានពានកុម្មុយនិស្ត តាមរយៈកិច្ចការពាររួមគ្នា, ក៏នយោបាយអាមេរិកាំងទទួលស្គាល់ថា ប្រទេសខ្លះចូលចិត្តមិនចូលរួមក្នុងកិច្ចរៀបចំសន្តិសុខតាមកូមីកាត ថ្វីត្បិតតែប្រទេសទាំងនោះបានសម្រេចចិត្ត ការពារខ្លួន ទល់នឹងការឈ្លានពាន ឬវិទ្ធិស្រា លើឯករាជ្យខ្លួន។ ការជ្រើសរើសនេះ យើងគោរព ។ សហរដ្ឋអា- មេរិក មិនរកចំណង់នៃការការពារគ្នាទៅវិញទៅមក ជាមួយប្រទេសណាឡើយ បើប្រទេសនេះមិនជឿថា ឯក រាជ្យខ្លួននឹងស្រួលរក្សាទុកជាន់ ដោយអនុវត្តន៍គោលគំនិតនៃសន្តិសុខរួមនេះ”។ (ក្នុង “ព្រឹត្តិប័ត្រនៃក្រសួងការ បរទេសអាមេរិកាំង”, ៣០ មេសា ១៩៥៦, ទំព័រ ៧២៧)

នៅខែមិថុនា ១៩៥៦ កម្ពុជានឹងចិន ចុះកិច្ចព្រមព្រៀងទីមួយខាងពាណិជ្ជកម្ម និងលើជំនួយមួយមាន តម្លៃ ២២ លាន ៤ សែនដុល្លារ ថ្ងៃ ២៧ វិច្ឆិកា ឆ្នាំដដែល ជូ អេនឡាយ មកធ្វើទស្សនកិច្ចនៅកម្ពុជា, ដែលជា ទស្សនកិច្ចទីមួយនៃ អ្នកមុខអ្នកការចិនកុម្មុយនិស្ត។ ក្នុងឱកាសនោះ ជូ អេនឡាយ បានប្រកាសដល់អាណា ជនចិនដែលរស់នៅក្នុងកម្ពុជា ឲ្យបញ្ចូលខ្លួនក្នុងសង្គមខ្មែរ ហើយគោរពច្បាប់នៃប្រទេសខ្មែរ។

ខែមិថុនា ១៩៥៨ កងវរសេនាតូចយួនខាងត្បូងពីរកង របស់ ឆេវ ឌិនយៀម ចូលរំលោភក្នុងខេត្តស្ទឹង ត្រែង ហើយបង្ខំតបង្គោលព្រំដែន។ សម្តេចសីហនុ ហៅសហរដ្ឋអាមេរិកឲ្យធ្វើអន្តរាគមន៍ មួយខែបន្ទាប់ពី

ឧប្បត្តិហេតុនេះ ប្រទេសកម្ពុជាទទួលស្គាល់តាមផ្លូវច្បាប់ដល់ សាធារណរដ្ឋចិនប្រជាមានិត ហើយប្តូររដ្ឋទូត គ្នា។ កិច្ចទាក់ទងជាផ្លូវទូតជាមួយចិននេះ បានធ្វើឲ្យអាមេរិកាំងភ្ញាក់ខ្លាំង ដោយឥតបានដឹងមុនឡើយ។ វា ស៊ីនតោន ហៅរដ្ឋទូតខ្លួន (ខលស្រុម) ទៅសួរពីគ្រោះ។ ដោយសំគាល់កាយវិការសម្តេចសីហនុ ជាការរក រឿង, សហរដ្ឋអាមេរិករៀបចំគំរោងការណ៍ដើម្បីទម្លាក់សីហនុ (បានជាមានការក្បត់របស់ ជាប ឈួន មួយឆ្នាំ បន្ទាប់មក)។ ២ ខែក្រោយការទទួលស្គាល់នេះ នៅក្នុងមហាសន្និបាតទី ១៣ នៃអង្គការសហប្រជាជាតិ, កម្ពុជា គាំទ្រការរត់កិច្ចការ ដើម្បីឲ្យចិនចូលក្នុង អ.ស.ប.។ ប៉ុន្តែ កិច្ចទាក់ទងជាលើកដំបូងរវាងខ្មែរនិងចិននេះ ពុំមែន បានធ្វើទៅដោយឈ្នួតខ្លោះទេ ដូច្នោះមែន, បន្ទាប់ពីការប្តូររដ្ឋទូតរវាងប្រទេសទាំងពីរមក, បេសកកម្មសេដ្ឋ- កិច្ចចិនមួយមកតាំងទីនៅភ្នំពេញ។ គណៈបេសកកម្មនេះ ជួយជាប្រាក់កាសដល់សារពត៌មានខាងច្រើនខ្លះ ហើយកាន់កាប់សាលាចិននៅស្រុកខ្មែរ។ ពីរឆ្នាំក្រោយមក, ១៩៦០, ជនជាតិចិនជាច្រើននាក់ បានត្រូវចាប់ ដោយអាជ្ញាធរខ្មែរ ព្រោះសកម្មភាពវិទ្ធន៍រូប។ នៅខែឧសភា, ក្នុងឱកាសទស្សនកិច្ចទីពីររបស់ ជូ អេនឡាយ, ចិនប្រមាណ ៦០ នាក់បានត្រូវចាប់បញ្ជូនទៅប្រទេសចិនវិញ។ បន្ទាប់ពីឧប្បត្តិហេតុទាំងនេះ ប្រទេសចិនពិនិត្យ ឡើងជាថ្មី នូវនយោបាយខ្លួនចំពោះកម្ពុជា។

នៅខែធ្នូ ១៩៦០ លីវ ចារវី ធ្វើទស្សនកិច្ចនៅកម្ពុជា ដែលនៅទីនោះ ប្រធានាធិបតីចិនចុះសន្និសីទ មួយលើមិត្តភាពនិងលើការមិនឈ្លានពាន ជាមួយរាជរដ្ឋាភិបាល។ សមាគមមួយឈ្មោះ “សមាគមមិត្តភាព ចិន - ខ្មែរ” បានត្រូវបង្កើតឡើង ហើយដែលតាំងទីស្នាក់ការនៅក្រុងប៉េកាំង (គឺក្នុងឆ្នាំ ១៩៦០ នោះហើយ ដែល, តាមសំដី ប៉ុល-ពត នៅប៉េកាំងក្នុងពេលថ្មីៗ នេះ, គណបក្សកុម្មុយនិស្តខ្មែរបានកើតឡើង)។ តបគុណ នឹងនយោបាយចិនដែល “គាំទ្រដោយឥតលក្ខខណ្ឌ ” និងដែល “មិនជ្រៀតជ្រែក”, កម្ពុជា តំរូវខ្លួនតាមខ្សែ នយោបាយក្រៅប្រទេសរបស់ចិន (ក្នុងពេលដែលវៀតណាមខាងជើង, ប្តីត្រូវតែខ្លួនស្ម័គ្រណាស់ជាមួយចិន កាលសម័យនោះ, បានមាននយោបាយប្រយ័ត្នជាង)។ នៅខែកញ្ញា ១៩៦២ រាជរដ្ឋាភិបាលខ្មែរទទួលស្គាល់ ប្រទេស អាល់បានី (មួយឆ្នាំក្រោយមក, នៅខែតុលា ១៩៦៣, កម្ពុជានិងអាល់បានី ដាក់ការសម្រេចចិត្តមួយ នៅ អ.ស.ប. ដើម្បីដេញតែវ៉ាន់ចេញ ហើយទទួលចិនប្រជាមានិតវិញ ក្នុងមហាសន្និបាត)។ នៅខែធ្នូ ១៩៦២, ក្នុងសន្និសីទនៅកូឡុប ដែលនេរុបានកោះហៅ ដើម្បីដោះស្រាយទំនាស់ព្រំដែនចិន-ឥណ្ឌា, សីហនុ រើសយក ការចោលរដ្ឋាភិបាលវ៉ាន់គូរវ៉ាន់ទាំងពីរ ហើយទាត់ចោលសេចក្តីស្នើនៃអេហ្ស៊ីប ដែលចង់ឲ្យបង្កើតមណ្ឌលឥតទ័ព មួយ —ការដោះស្រាយដែលចិននឹងមិនទទួលឡើយ។ នៅខែតុលា ១៩៦៤, ពេលដែលចិនពិសោធគ្រាប់បែក បរមាណូទីមួយរបស់ខ្លួន, សម្តេចសីហនុ ជាប្រមុខរដ្ឋតែម្នាក់ឯងគត់ ដែលបានផ្ញើសំបុត្រគាំទ្រទៅចិន, ក្នុង ពេលដែលប្រទេសនៃបូកសន្តិមនិយម —យួនខាងជើងក៏ដែរ— បានប្រកាន់ការនៅស្ងាត់ស្ងៀម ជាសញ្ញានៃ ការមិនយល់ទាស់របស់ខ្លួន....

សីហនុ ប្រើការជិតស្និទ្ធជាមួយចិននេះ ដើម្បីកំចាត់ពួកខាងច្រើនដែរ ដែលនៅតែខ្លាំង។ នៅដើមឆ្នាំ ១៩៦២, សមាជិក ១៥ នាក់នៃគណបក្សប្រជាជន (នៅក្នុងនោះមាន នង-សួន អគ្គលេខាធិការ) បានត្រូវចាប់ ឃុំឃាំង។ ជាការណាធម្មតា នយោបាយសីហនុនេះ បង្កើតកហ្វីនអាមេរិកាំងដែលពន្យុះដោយចំ ឬមិនចំ ដល់ រណបខ្លួនទាំងពីរ (សៀម និង យួន) ឲ្យបង្កឧប្បត្តិហេតុតាមព្រំដែន (នេះបើមិននិយាយពីការរកសម្លាប់ សីហនុទៀត)។ តាំងពីពេលដែលសន្និសីទនៅហ្សឺណែវអំពីប្រទេសលាវក្នុងឆ្នាំ ១៩៦២ បានចាប់ផ្តើមឡើង, សម្តេចសីហនុសុំឲ្យមហាអំណាចនិងរណបរបស់ខ្លួន ពង្រីកការជជែកដល់កម្ពុជា ដើម្បីដោះស្រាយឲ្យអស់តែ ម្តង នូវចំណោទព្រំដែនរវាងកម្ពុជានិងអ្នកជិតខាង។ ប្រធានាធិបតី កេណ្ឌឌីឌី ប្រកែកដោយគួរសមតាមសំបុត្រ មួយចុះថ្ងៃ ៣១ សីហា ១៩៦២។ ចំណែកឯ ង៉ា ឌិនយៀម ទាត់ចោលសំណើនេះយ៉ាងដាច់អហង្គរ ហើយ

ទាមទារឲ្យមានការត្រួតត្រាព្រំដែនជាទ្វេភាគី (យើង ចោទកម្ពុជាថាឲ្យជំរកដល់យៀកកុង)។ ប្រទេសថៃ, កំពុងតែពេញដំនើររឿងព្រះវិហារ, ខ្ញុំប្រាប់ត្រចៀកធ្វើថ្មី ជាការណែនាំធម្មតា រីឯប្រទេសចិនវិញ គាំទ្រទាំងស្រុង នូវសំណើខ្មែរ!

នៅខែឧសភា ១៩៦៧ (\*) លីវ ចាវជី មកទស្សនាកម្ពុជាម្តងទៀតជាលើកទី២។ មុនពេលគាត់មកដល់ បន្តិច, រៀតណាមខាងជើង ដែលបានទាមទារយកកោះខ្មែរដូចយួនខាងត្បូងដែរ កាលពីឆ្នាំ ១៩៦២, ដកការ ទាមទារខ្លួនទៅវិញ។ ខែវិច្ឆិកា ១៩៦៧, អាមេរិកាំងឲ្យស្ថានីយវិទ្យុរដ្ឋបាលសម្រេចមួយ ទៅពួកខ្មែរសេរី។ តបនឹង អំពើនេះ, សីហនុដេញគណៈបេសកកម្មជំនួយអាមេរិកាំងចេញ។ មួយខែក្រោយមក, នៅខែធ្នូ, កម្ពុជានិងចិន ចុះកិច្ចព្រមព្រៀងលើកទីមួយ ខាងជំនួយយោធា។ នៅលើផ្ទៃក្នុង សម្តេចសីហនុកាន់តែរុញទៅមុខខ្លាំង នូវផែនការ “សង្គមកម្ម” ដោយយកជំនួញនាំចូល-ដឹកចេញ មកឲ្យជាតិធ្វើ (អាហារណាំ-នីហារណាំ)។

ខែសីហា ១៩៦៤, ឧប្បត្តិហេតុនៃយួនសមុទ្រតុងកឹង ឲ្យសញ្ញានៃការចាប់ផ្តើមសង្គ្រាមទៀងទាត់នៃឥណ្ឌូចិន (ការបាញ់នាវាពិយាដ “ម៉ាដុក្ស” ឲ្យលេសទៅអាមេរិកាំង ដើម្បីទំលាក់គ្រាប់បែកលើហាល្លូយ)។ ការកើន កំរិតសង្គ្រាមនៃអាមេរិកាំង ធ្វើឲ្យយួនខាងត្បូងកាន់តែកោងកាចឡើង។ មួយអន្លើទៀត កម្ពុជាបានផ្តាច់ចំណង ទូតជាមួយប្រទេសនេះ តាំងពីខែសីហា ១៩៦៧ មកហើយ (នាវា ឱនយើង បានត្រូវគេរំលំនៅថ្ងៃ ១ វិច្ឆិកា)។ ចាប់តាំងពីខែកុម្ភៈ ១៩៦៤, បន្ទាប់ពីបានចោទកម្ពុជាថា ដឹកអាវុធឲ្យយៀកកុង, អាជ្ញាធរយួនខាងត្បូង បញ្ជាឲ្យ កងទ័ពខ្លួនដេញតាមរឿងកុងកុងទឹកដីខ្មែរ។ ការរំលោភលើព្រំដែននេះ ធ្វើឲ្យស្លាប់និងរបួសដល់ខ្មែរឥត ទោស ជាច្រើននាក់។ កម្ពុជា ចោទសហរដ្ឋអាមេរិកថា ទាញខ្សែញាក់ការវាយចូលទាំងនេះ។ បណ្តឹងមួយបាន ត្រូវដាក់នៅ ក្រុមប្រឹក្សាសន្តិសុខនៃអង្គការសហប្រជាជាតិ ដែលបញ្ជូនគណៈកម្មការស៊ើបអង្កេតមួយមក ប៉ុន្តែ ឥតបានការអ្វីឡើយ។ ចំណែកខាងគណៈកម្មការអន្តរជាតិខាងកិច្ចត្រួតត្រាវិញ (សេ.អ៊ី.សេ.) ប្រកែកមិនព្រម ធ្វើអាជ្ញាកណ្តាល តាមសម្រេចមិនព្រមដាក់អប្បធិ (veto) នៃប្រតិភូកាណាដា ដែលសំអាងថា រឿងនេះចេញ ពីសមត្ថកិច្ចគណៈកម្មការ (សេ.អ៊ី.សេ. បានត្រូវបញ្ឈប់ដោយឥតមានកំណត់ថ្ងៃ-ខែ sine die ដោយសម្តេច សីហនុ នៅដំណាច់ឆ្នាំ ១៩៦៧)។ ការមិនសូវត្រូវគ្នារវាងខ្មែរនិងអាមេរិកាំង មានកាន់តែខ្លាំងឡើង ស្របគ្នា នឹងការរំលោភព្រំដែនដោយយួនខាងត្បូង។ រដ្ឋាភិបាលទាំងពីរព្រមចាប់ធ្វើការចចារដើម្បីរកការដោះស្រាយនៃ ចំណោទនេះ។ ថ្ងៃ ៨ ធ្នូ ១៩៦៤ នៅក្រុងញូវដែលី, លោក ស៊ីន-សាន ជួបប្រាស្រ័យនឹងរដ្ឋទូតអាមេរិកាំង បុរសាល។ អាមេរិកាំងខំញាត់ “ត្រចៀក” អ្នកទទួលខុសត្រូវខ្មែរថា សហរដ្ឋអាមេរិកឥតមានមធ្យោបាយអ្វី ដើម្បីបង្ខិតបង្ខំអាជ្ញាធរយួនបានទេ ចំពោះអាជ្ញាធរសៀមក៏ដែរ!

មួយចំណែកទៀត ទំនាស់ចិន-សូវៀត ដែលកាន់តែខ្លាំងឡើងរៀងរាល់ឆ្នាំ ក៏ជម្រះឥទ្ធិពលមកលើ ឥណ្ឌូចិនដែរ។ ទំនាស់ទ្វេភាគីរវាង សហរដ្ឋអាមេរិក និងប្រទេសចិន-សូវៀត បានក្លាយបន្តិចម្តងៗ ជាការប្រជែង ត្រីភាគី។ ដោយរកការត្រូវរ៉ូវគ្នាពុំបានជាមួយ សម្ព័ន្ធភាពអាមេរិក-យួនខាងត្បូង-សៀម, សម្តេចសីហនុ, ដោយ “ចាក់” លើបរាជ័យអាមេរិកាំង, រកចចារជាមួយសម្ព័ន្ធភាពម្ខាងទៀត (រណសិរ្សយៀកកុង, យួនខាង ជើង, ប៉ាថេតឡាវ និងរណសិរ្សស្នេហាជាតិថៃ) លើ “ការទទួលស្គាល់ព្រំដែនកម្ពុជា” (1)។ លើបញ្ហានេះ សម្តេចសីហនុបានធ្វើកំហុសមួយធំណាស់ អំពីនយោបាយក្រៅប្រទេស ព្រោះថា គឺ ប្រមុខរដ្ឋខ្មែរតែម្តងដែល

(\*)- បើគេជឿតាមដំណឹងដែលបង្កើតដោយ ប៉ុល-ពត នៅប៉េកាំងក្នុងពេលថ្មីនេះ, គឺក្នុងឆ្នាំ ១៩៦៧ ដែល សីហនុ, ក្នុងល្បិចមួយ ដើម្បី បង្កប់ពួកខាងឆ្វេង, ហៅពួកឆ្វេង ៧៤ នាក់ដែលនគរបាលស្គាល់ ឲ្យមកចូលរួមក្នុងរាជរដ្ឋាភិបាល។ បកប្រែ “ការអញ្ជើញ” នេះ មកជា សញ្ញានៃការចាប់ផ្តើមបង្ក្រាបមួយថ្មីទៀត, ប៉ុល-ពត (សាឡុត-សា) ជ្រើសរើសយកផ្លូវដែលនាំទៅថ្ងៃ។

បានបង្កើតបញ្ហា “ព្រំដែនដែលគេទទួលស្គាល់” នេះ ហើយសើយបង្ហាញទៅអ្នកជិតខាង នូវចំណុចខ្សោយនៃ ប្រទេស ៖ ការគ្មានសមត្ថភាព និង ការគ្មានចំណងការពារឲ្យខាងតែបាននូវព្រំដែនខ្លួន! យើងនឹងឃើញ ក្នុងពេលបន្តិចទៀតនេះ នូវរបៀបយួនប្រើប្រាស់ភាពខ្សោយរបស់ខ្មែរ។

នៅខែកញ្ញា ១៩៦៤ ក្នុងពេលធ្វើទស្សនកិច្ចនៅប៉េកាំង, សម្តេចសីហនុ, ជាមួយការជួយខ្លាយខ្លួននៃ រដ្ឋាភិបាលចិន, ជួបដំណាលនៃរឿងណាមខាងជើង, នៃរណសិរ្សយៀកកុង(\*) និងនៃប្រាំបីថ្ងៃរាជ រដ្ឋាភិបាលចិន, សេចក្តីថ្លែង ការណ៍បញ្ចប់ដែល លីវ ចារជី អាននៅថ្ងៃ ៥ តុលា ធ្វើឲ្យឡើងទឹកចិត្តណាស់ ៖ “ពេលណាមានការឈ្លានពាន តាមកងទ័ព ប្រទេសកម្ពុជាអាចរង់ចាំទទួលការគាំទ្រយ៉ាងពេញកម្លាំងនៃប្រជាជនចិន”។ ប៉ុន្តែ លទ្ធផលនៃកិច្ច សន្ទនាជាមួយតំណាងកុម្មុយនីស្តទាំងឡាយនៃឥណ្ឌូចិន មិនសូវជាថ្លៃថ្លាទេ។ ពួកទាំងនេះយល់ព្រមគ្រប់គ្នា ទទួលស្គាល់និងគោរពតាមមាត់ នូវព្រំដែនខ្មែរ, ប៉ុន្តែទាំងអស់គ្នា ប្រកែកមិនព្រមចុះហត្ថលេខាជាលាយលក្ខណ៍ អក្សរឡើយ! (ការដៃគ្នានៃអ្នកទទួលខុសត្រូវបានបន្តទៅទៀត នៅខែវិច្ឆិកា និងនៅខែមករា ១៩៦៥ ក្រោម ភ្នែកដ៏ទន់នៃ ចេន-យី រដ្ឋមន្ត្រីការបរទេសចិន)។ ជាលើកដំបូងបង្អស់ សម្តេចសីហនុដឹងខ្លួនថា បានឲ្យតម្លៃ ហួសពេក ដល់ឥទ្ធិពលចិនលើពួកកុម្មុយនីស្តយួន ឥទ្ធិពលដែលរហូតមកដល់ពេលនេះ, ពិតហើយ, បាន បង្ហាញប្រសិទ្ធភាពពីរដង ៖ នៅឆ្នាំ ១៩៥៤ ក្នុងសន្និសីទនៅហ្សឺណែវ និងនៅខែឧសភា ១៩៦៧ ពេលដែល រឿងណាមខាងជើងតាមទារយកកោះខ្មែរ។

ពេលត្រឡប់មកភ្នំពេញវិញ សម្តេចសីហនុ, ដោយចង់ដឹងប្រតិកម្មចិន, ថ្ងៃសុន្ទរកថាមួយនៅថ្ងៃ ៨ តុលាថា ការខិតខំធ្វើឲ្យអ្នកដឹកនាំចិនព្រមចុះសន្និសីទការពារគ្នាទៅវិញទៅមក មិនបានសំរេចឡើយ ចិន សំអាងថាប្រទេសកម្ពុជា មិននៅក្នុងប្លុកសង្គមនិយមដូចប្រទេសយួនខាងជើង។ ប៉ុន្តែប្រទេសចិន, សីហនុបន្ត ទៅទៀត, សន្យាតាមមាត់ ថានឹងធ្វើដូចខ្លួនបានធ្វើនៅកូរ៉េ (គឺបញ្ជូនទ័ពចិនមក) ពេលណាកម្ពុជាត្រូវឈ្លានពាន ដោយសហរដ្ឋអាមេរិកនិងបរិវារ។ ៣-៤ ថ្ងៃក្រោយមក សម្តេចសីហនុពន្លឺសំឡេងនៃជំនួយចិនមកកម្ពុជា ដោយថ្លែងការណ៍ថា ចិនបានសន្យាឲ្យមកខ្មែរនូវអាកាសយានជុន មិច-១៧! ទ្រាំលែងបាន ប៉េកាំងបញ្ជូន សេនាប្រមុខ ចេន-យី មកកម្ពុជា នៅខែវិច្ឆិកា ដើម្បីកែតម្រូវឡើងវិញ។ ក្នុងឱកាសនោះ ឧត្តមសេនីយ៍ លន់- នល់, ដោយចង់ដឹងដែរថា រហូតដល់កំរិតណា កម្ពុជាអាចសន្សំមេលើជំនួយចិន, និយាយទៅ ចេន-យី ថា ៖ “ប្រទេសចិន និងប្រជាជនចិន នៅពេលថ្មីៗនេះ (រៀងទៅ សេចក្តីថ្លែងការណ៍បញ្ចប់នៃ លីវ ចារជី នៅថ្ងៃ ៥ តុលា) បានបញ្ជាក់ប្រាប់យើងម្តងទៀតថា បើពួកចក្រពត្តិនិយមធ្វើកិច្ចយាយីខ្លាំងដល់ទឹកដីយើង ប្រទេសចិន និងប្រជាជនចិននឹងគាំទ្រយើងដោយឥតលក្ខខណ្ឌ”។ ចេន-យី បញ្ជាក់សារជាថ្មីដល់ឧត្តមសេនីយ៍ លន់-នល់ នូវ “ការគាំទ្រយ៉ាងពេញកម្លាំងនៃប្រជាជនចិន” ប៉ុន្តែបន្ថែមថា “ក្នុងការតយុទ្ធដ៏ត្រឹមត្រូវ នៃរដ្ឋាភិបាលនិងនៃ ប្រជាជនខ្មែរ ដើម្បីការពារអធិបតីភាព និងបូរណភាពទឹកដី... ប្រទេសចិនជឿថា ប្រទេសកម្ពុជា, ជាមួយប្រ- មុខរដ្ឋដ៏ក្លាហានរបស់ខ្លួន, គំនិតជាតិនិយមរបស់ខ្លួន និង ឯកភាពរបស់ខ្លួន អាចឈ្នះសត្រូវទាំងអស់ដោយប្រើ **កម្លាំងខ្លួនផ្ទាល់**”។ (ក្នុង “ទីភ្នាក់ងារពត៌មានចិនថ្មី” វិច្ឆិកា ១៩៦៤)។

សម្តេចសីហនុ និង ឧត្តមសេនីយ៍ លន់-នល់ យល់ច្បាស់ថា ចេន-យី ចង់និយាយយ៉ាងម្តេច។ ទោះ យ៉ាងនេះក៏ដោយ សីហនុក៏នៅតែផ្អែកខ្លួនលើចិន ហើយនៅតែចេសទារ ការធានាជាលាយលក្ខណ៍អក្សរពីពួក មហាអំណាច លើការទទួលស្គាល់ព្រំដែននៃកម្ពុជា។ នៅខែកុម្ភៈ ១៩៦៥, ក្រោមការចាត់ចែងនៃកម្ពុជា, សន្និសីទមួយ នៃប្រជាជនឥណ្ឌូចិន ធ្វើឡើងនៅទីក្រុងភ្នំពេញ។

(\*)- រណសិរ្សជាតិរំដោះរឿងណាមខាងត្បូង (FNU) បានត្រូវបង្កើតនៅថ្ងៃ ២០ ធ្នូ ១៩៦០ ដោយមាន ឡឺង ហ៊ូថូ ជាប្រធាន។

### ទំព័រភ្ជាប់ ២

# វិភាគច្បាប់ក្រហម

ជាមួយការចែកចាយ  
ខ្មែរថ្មីត្រូវមានទាំងពុត មានទាំងក្បួន។

រហូតមកដល់ខែមករា ១៩៧៨ —ពេលដែលពិភពលោកដឹងថា ខ្មែរក្រហមនិងយួនក្រហម ច្បាំងគ្នា យ៉ាងខ្លាំង— កម្ពុជាប្រជាធិបតេយ្យ បានសំណើលាក់ខ្លួនយ៉ាងស្ងៀម។ ខ្មែរអ្នករៀនខ្លួនរាប់ម៉ឺននាក់ និយាយត្រូវ គ្នាទាំងអស់ថា ប្រជាជនកម្ពុជាកាន់តែស្មើគ្នាហើយ ប៉ុន្តែចំនួនក៏កាន់តែចុះថយទៅដែរ។ រីឯការយោសាណាជាផ្លូវ ការវិញ ប្រកាសជោគជ័យគ្រប់ជំពូក នៃមហាបដិវត្តន៍ដ៏មហាលោតផ្ទោះ មហាអស្ចារ្យ។

ពិភពលោកបានឃើញការណាពិត ចាប់ពីខែមករា ១៩៧៩ មក។

តទៅនេះ យើងនាំគ្នាពិនិត្យរឿងហេតុទាំងឡាយ ដែលបានកើតឡើងក្រោយខែកញ្ញា ១៩៧៧ មក គឺ ពេលដែល ប៉ុល-ពត ទៅទស្សនាប្រទេសចិនប្រជាមានិត ហើយបានធ្វើឲ្យគេដឹងថា “អង្គការ” នៅស្រុកខ្មែរ គឺ គណបក្សកុម្មុយនិស្តខ្មែរ ដែលគេបង្កើតឡើង “តាំងពីឆ្នាំ ១៩៦០” មក។

## ១៩៧៧

**តុលា :** មុននឹងចេញពីប៉េកាំងនៅថ្ងៃទី ៤, ប៉ុល ពត ប្រាប់អ្នកធ្វើសម្ភាសន៍ថា “ក្រុមប្រឹក្សាប្រទេស ដែល លាក់ខ្លួនក្នុងប្រទេសយើង មានសកាតស្ថិត ហើយពិបាករំលើងណាស់”។ ប៉ុល-ពត បាន និយាយ បញ្ជីតបញ្ជីនឹង “ឧប្បត្តិហេតុជាច្រើនតាមព្រំដែន”។

គេដឹងថា សម្តេចសីហនុ រស់នៅជាមួយអ្នកម្នាងជិតក្រុងភ្នំពេញ ប៉ុន្តែមិនអាចអ្នកណាទៅជួបបាន ឡើយ។

ប្រទេសកម្ពុជា បានសងបំណុលរបស់ខ្លួន ទៅអង្គការសហប្រជាជាតិ (៣៧ ពាន់ដុល្លារ ឬ ១៨០ ពាន់ ហ្វ្រង់) ហើយក៏អាចបោះឆ្នោតក្នុងមហាសន្និបាតទាំងឡាយ។

ក្នុងសារពត៌មាន ឡឺម៉ង់ (Le Monde) ថ្ងៃ ៦ ៖ ហាណូយបានប្រកាសពីរដងទៅភ្នំពេញនូវសេចក្តីមួយ ដែលគេអាចថាជា ការព្រមានក៏បាន ថាជាការហៅឲ្យចាកចេញបាន។ មានការបង្កើនរយាមខ្លះតាមព្រំដែន កាល ពីខែសីហា។

ថ្ងៃ ៧ ៖ ក្រសួងពិសេសអាមេរិកាំង និយាយអំពីការប្រយុទ្ធគ្នាតាមព្រំដែនខ្មែរ-យួន ក្នុងដំណាច់ខែ កញ្ញា។ យួនបានប្រើឯកភាព ដែលមកពីកងពលជំរុំច្រើន និង ប្រើយន្តហោះប្រដេញ-ទំលាក់គ្រាប់បែក ដើម្បីវាយខ្មែរក្រហម ដែលចូលទៅក្នុងខេត្ត តាយនិញ (រោងជ័រ)។



ការមកដល់យ៉ាងច្រើន នៃអ្នកកៀសខ្លួនតាមសមុទ្រ ធ្វើឲ្យប្រទេសបែបប្រទេស ក្នុងសមុទ្រមានកំហុស  
ជំនួញជាច្រើន ដែលមិនព្រមជួយស្រង់អ្នកកៀសខ្លួន។

សារពត៌មាន ឡឺម៉ុង ថ្ងៃ ១៤ ៖ ឃើញដូចជាមានការធុរស្រាវជ្រាវ រវាង ឥណ្ឌូចិន និង ប្រទេសមិន  
កុម្មុយនិស្តទាំងឡាយ នៃអាស៊ីភាគអាគ្នេយ៍។

កាសែត ឡឺម៉ុង ថ្ងៃ ១៨ ៖ តាមប្រភពទូតនៅហាណូយ ខ្មែរកៀសខ្លួននៅវៀតណាមមាន ៦០ ០០០នាក់  
ហើយច្រើននៅជុំវិញព្រំដែន និង តាមខេត្តជាប់ព្រំដែន។

ថ្ងៃ ២០ ៖ កងទ័ពថៃឡើងកាន់អំណាច ហើយទំលាក់រដ្ឋាភិបាល ថានិងក្រៅជាន់។ ឈ្មោះពីរលេច  
ចេញមក ៖ ឧត្តមសេនីយ៍ គ្រឿងសាក់ ចមានន្ទ និង ឧត្តមសេនីយ៍ សាវីត ចលោយូ។

កាសែត ឡឺម៉ុង ថ្ងៃ ២២ ៖ យួនរាប់រយនាក់ បានត្រូវសម្លាប់ដោយខ្មែរក្រហម នៅដើមឆ្នាំនេះ។ ខ្មែរ  
ក្រហមបានវាយកូមិប្រមាណ ៤០ ជិត តាយនិញ (រោងជីវ) និង ចូដុក (មាត់ជ្រូក)។

**វិច្ឆិកា :** វិធានការបែប ដើម្បីត្រួតពិនិត្យការចូលមកនៃជនកៀសខ្លួន ធ្វើឲ្យប្រទេសដល់អគ្គស្នងការដ្ឋាន  
ចំពោះជនកៀសខ្លួននៃ អ.ស.ប.។

ថ្ងៃ ១១ ៖ កម្ពុជា ដាក់កំហុសលើថៃ អំពីឧប្បត្តិហេតុតាមព្រំដែន (ខ្មែរ-ថៃ) ហើយស្នើការជជែកគ្នាទ្វេ  
ភាគី។ ក្នុងឆ្នាំនេះ ឧប្បត្តិហេតុប្រមាណ ៤០០ បានកើតមានឡើង។ ឧត្តមសេនីយ៍ គ្រឿងសាក់ ចមានន្ទ បាន  
ត្រូវតែងតាំងជាជំនួយ។

ស្ថានទូតអូស្ត្រាលីនៅក្រុងប៉ារីស ប្រាប់ឲ្យដឹងថា ជនកៀសខ្លួនមកពីឥណ្ឌូចិន មានចំនួន ៤ ៧២០ នាក់  
នៅអូស្ត្រាលី។ ប្រទេសបារាំង បានទទួល ៤០ ០០០ នាក់ ក្នុងអំឡុង ២ ឆ្នាំកន្លះ។ សហរដ្ឋអាមេរិក បានទទួល  
២០០ ០០០ នាក់។

លោក នេវិន ប្រធានាធិបតីកូម៉ា ទស្សនាកម្ពុជា ពីថ្ងៃ ២៧ ទៅ ២៩។ គឺជាប្រមុខរដ្ឋបរទេសទី១ ដែល  
មកមើលស្រុកខ្មែរក្រហម។ ប្រទេសចិន បានឲ្យយោបល់ទៅខ្មែរក្រហមថា ត្រូវចេញពីភាពឯកោអនាថារបស់  
ខ្លួន។

ក្នុងកំឡុងខែវិច្ឆិកានេះ អ្នកកៀសខ្លួនតាមសមុទ្រ ២ ០០០ នាក់ បានមកដល់ប្រទេសសៀម ថ្មីជ្រួតតែ  
មានវិធានការខាងលើ។

**ធ្នូ :** ថ្ងៃ ២ ៖ បាងកក និង ហាណូយ សំរេចថានឹងប្តូររដ្ឋទូតគ្នា។ គេរកការធុរស្រាវជ្រាវ ការធ្វើឲ្យ  
ទំនាក់ទំនង មានភាពធម្មតាឡើងវិញ។

ថ្ងៃ ៣១ ៖ ការដាច់ចំណងទូតរវាង កម្ពុជា និង វៀតណាម។ វៀតណាម ជាប់ចោទជាអ្នក  
ឈ្លានពាន។ ភ្នំពេញ ស្រែកថ្កោលដល់ការវាយលុកកម្ពុជា ដោយកងពលធំយួនជាច្រើន។

### ១៩៧៨

**មករា :** សំនួរមួយផ្ទះឡើងជុំវិញពិភពលោក ៖ “សង្គ្រាមទី ៣ នៃឥណ្ឌូចិន បានផ្ទុះហើយឬ?” “ពួក  
កុម្មុយនិស្តច្បាំងគ្នាឯង!” គេឮនៅកន្លែងខ្លះទៀត។ បើកាំងបានធ្វើការជ្រើសរើសហើយ គឺកាំង  
ជើងខាងខ្មែរ។

ក្នុងពេញមិនព្រមចង្រៃ ដរាបណាមានយោធាយួនក្នុងស្រុកខ្មែរ។ ការប្រយុទ្ធដូចជានៅតែក្នុងភូមិភាគ “ចំពុះទា” ស្វាយរៀង។ វិទ្យុក្នុងពេញផ្សាយសេចក្តីសំបុត្រសម្តេចសីហនុ ទៅ ប៉ុល-ពត។ ខ្មែរក្រហមអញ្ជើញ ទូតមួយចំនួន ប្រចាំក្រុងប៉េកាំង ឲ្យទៅទស្សនាកម្ពុជា។ ក្នុងពេញថ្កោល “ភាពកំហុចគួរឲ្យហួសចិត្ត” នៃ “ពួក លុកលុយ”។

ថ្ងៃ ៦ ៖ ក្នុងពេញប្រកាស “ជ័យជំនះពេញទី” ដែលគេពុំសូវជឿ នៅបស្ចឹមប្រទេស។

សារពត៌មាន ឡឺម៉ង់ ថ្ងៃ ១០ ៖ រឿតណាម រកបង្ខិតខ្លួនមកជិតប្រទេសនៃសមាគមអាស៊ាន។ ឆ្លៀង ឌុយទ្រិញ រដ្ឋមន្ត្រីការបរទេស និង យ៉ា ដុនយ៉ាង ឧបរដ្ឋមន្ត្រី ទស្សនាប្រទេសអាស៊ាន ហើយនិយាយថា ចង់ ចង្រៃ។ ប្រហេស្រីស្តី ទីប្រឹក្សារបស់ប្រធានាធិបតី ការទេរ ខាងរឿងអន្តរជាតិថា ចំបាំងខ្មែរ-យួន ជា “ឧបាហារណាទីមួយ នៃសង្គ្រាមមិនចំពោះរវាងចិន និង សហភាពសូវៀត”។

ការសតដដែល ថ្ងៃ ១២ ៖ ការប្រយុទ្ធគ្នា ដូចជាបានឈប់ហើយ។

ថ្ងៃ ១៥ ៖ អៀង-សារី ប្រកាសថា កម្ពុជាចង់ “រក្សា និង ការពារ បូរណភាព សិទ្ធិ និងផលប្រយោជន៍ នៃសមុទ្រដែនដីរបស់ខ្លួន ចម្ងាយ ១២ ម៉ែល” នៃមណ្ឌលសេដ្ឋកិច្ចផ្តាច់មុខរបស់ខ្លួន ២០០ ម៉ែល និងនៃបាត សមុទ្ររបស់ខ្លួន។

ហាណូយ និង ក្នុងពេញ ដូចជាបានបញ្ជូនពលច្នៃប្រឌិត ទៅព្រំដែនទៀតហើយ។ សុទ្ធរកថា ប៉ុល-ពត ថ្ងៃ ១៧ ៖ កងទ័ពបានទទួល “ជ័យជំនះថ្មីទៀត” ដោយបានកំបាត់កងពលយួន ៥។ ប្រទេសលាវប្រកែកថា កងទាហានយួនឥតបានឆ្លងកាត់ទឹកដីលាវទេ ដើម្បីចូលវាយខ្មែរ ហើយបញ្ជាក់ម្តងទៀត នូវអព្យាក្រឹតភាព របស់ខ្លួន ក្នុងការវិវាទនេះ។ លោកស្រី តេង ចាវ ភរិយា ជូ អេនឡាយ ទស្សនាកម្ពុជា ពីថ្ងៃ ១៨។

ការសត ឡឺម៉ង់ ថ្ងៃ ២៦ ៖ ជំហររបស់ហាណូយ និង ក្នុងពេញ នៅតែឥតផ្សះផ្សាបាន។ អ្នកសារពត៌មាន ជាច្រើន ទទួលស្គាល់ ដោយមិនចំ ថាទាហានរឿតណាមចូលទៅក្នុងស្រុកខ្មែរមែន។

**កុម្មុះ :** រាល់ខែ ចំនួនអ្នកភៀសខ្លួនពីសណ្ឋូចិន ដែលចេញទៅប្រទេសបារាំង មានចំនួន ១ ០០០នាក់។ ថ្ងៃ ២ ៖ បន្ទាប់ពីទស្សនកិច្ចចំនួន ៤ ថ្ងៃនៅកម្ពុជា ឧបឌីត បច្ចុរយង្គល រដ្ឋមន្ត្រីការបរទេសថៃ ថ្ងៃនេះ បានកក និង ក្នុងពេញ បានព្រមព្រៀងធ្វើការប្តូររដ្ឋទូតគ្នា។

សារពត៌មាន ឡឺម៉ង់ ថ្ងៃ ៤ ៖ ការប្រយុទ្ធ ដូចជាបានត្រូវផ្អាកមួយពេល ប៉ុន្តែមានការជេរអាគ្រាស គ្នាទៅវិញទៅមក។ ហាណូយអំពាវនាវរកខ្មែរជំទាស់។ ក្នុងសម្ភាសន៍ជាមួយទីភ្នាក់ងាររឿតណាមផ្តល់ពត៌មាន (អា.វេ.អ៊ី.) នៅថ្ងៃ ២៦ មករា លើយសង្គ្រាមម្នាក់ឈ្មោះ ញួន សារ៉ាន់ នាយទាហានរង និយាយថា “ខ្ញុំប្រាថ្នា យ៉ាងក្លៀវក្លា ឲ្យប្រជាជនខ្មែរអាចរស់នៅក្នុងសេរីភាពដោយពេញលេញ ក្រោមការដឹកនាំនៃអង្គការបដិវត្តន៍ មួយដ៏ក្លីស្វាង និង យុត្តិធម៌ ដែលរក្សាទំនាក់ទំនងដ៏ជិតស្និទ្ធ ជាមួយប្រទេសរឿតណាម”។

ថ្ងៃ ៥ ៖ ហាណូយស្នើទៅក្នុងពេញ នូវផែនការមួយដើម្បី “ដោះស្រាយចំណោទរឿងព្រំដែន”។ អ្នក សារពត៌មាន ប៉ារីស ដឺហៀ ៖ គេគួរសំគាល់ថា ជាលើកទីមួយដែលរឿតណាមស្នើ “ការធានា និងការត្រួត ពិនិត្យអន្តរជាតិ”។ រហូតមកដល់ពេលនេះ រឿតណាម តែងតែមិនព្រមឲ្យមាន អន្តរាគមន៍ ឬការធ្វើអាជ្ញា កណ្តាល ពីបរទេសឡើយ។ ប្រទេសចិនធ្វើការវាយសំរុកផ្លូវទូត។ អ្នកដឹកនាំចិន ចេញទៅធ្វើទស្សនកិច្ចនៅ ប្រទេសអាស៊ីទាំងឡាយ។

យ៉ា យ៉ាងស៊ីង រដ្ឋទូតយួននៅប៉ារីស ថ្កោល “ការបោសសំអាតផ្ទៃក្នុងយ៉ាងសាហាវ” នៅកម្ពុជា។ ហើយបង្ហាញសំណើរឿតណាម អំពីផែនការធ្វើឲ្យមានសន្តិភាព និង ដោះស្រាយបញ្ហាព្រំដែន។

ថ្ងៃ ៨ ៖ ភ្នំពេញ ទាត់ចោលសំណើដោះស្រាយរឿងព្រហ្មទណ្ឌ ដែលខ្លួនឲ្យឈ្មោះថាជា “កាយ វិការយោសនា ដើម្បីបំបាត់មតិអន្តរជាតិ” ក្នុងពេលដែលរឿងព្រហ្មទណ្ឌ ធ្វើការវាយសំរុកថ្មីទៀត ដោយប្រើប្រាស់ គ្រោះ និង យន្តហោះ ចូលរហូតដល់ចម្ងាយពី ៤ ទៅ ៧ គ.ម. ក្នុងទឹកដីខ្មែរ។

ថ្ងៃ ៩ ៖ ទីភ្នាក់ងារពត៌មានចិនថ្មី ចោទម៉ូស្កូថាជា “ដើមហេតុនៃស្ថានភាពតានតឹង” នៅព្រំដែនកម្ពុជា- រឿងព្រហ្មទណ្ឌ វិមានក្រឹមឡាំង ផ្តន្ទាទោសដល់នយោបាយរបស់ភ្នំពេញ។

ថ្ងៃ ១២ ៖ វិទ្យុខ្មែរក្រហមសុំឲ្យ “បណ្តាជននៅភ្នំពេញ” ការពាររដ្ឋធានី។ អ្នកសង្កេតការណ៍សួរថា នេះ ជាវិធានការចិត្តសាស្ត្រ ឬមួយ ជាដំណឹងថាទាហានយួនជិតមកដល់ភ្នំពេញហើយ? នៅថ្ងៃ ១៣ វិទ្យុដែល ចោទការវាយលុកម្តងទៀតរបស់យួន ក្នុងខេត្តស្វាយរៀង និង រតនគិរី ហើយផ្សាយចម្លើយរបស់ឈ្មើយ សង្រ្គាមម្នាក់ វរសេនីយ៍ត្រី ត្រឹង យ៉ាងហៀង មេបញ្ជាការរងវរសេនាធិបតី ១៨ នៃកងពលធិបតី ៩ ដែល ជាខ្លួនបានដឹងតាំងពីឆ្នាំ ១៩៧២ នូវដែនការធ្វើសហព័ន្ធតណ្ឌចិន។

ការសេត ញ៉ាំងដាង អង្វរភ្នំពេញឲ្យឆ្លើយតបនឹងសំណើសន្តិភាពរបស់យួន ឬមួយ “ចាត់ការអ្វី ផ្សេងទៀត ដែលអាចកសាង”។

ថ្ងៃ ២១ ៖ រឿងព្រហ្មទណ្ឌប្រាប់ចិនឲ្យប្រយ័ត្ន ដោយចោទយ៉ាងច្បាស់ ថ្មីជួរតែមិនចំពោះ ថាទាញដៃទាញ ជើងភ្នំពេញ។

**មិនា :** សារពត៌មាន ឡឺម៉ុង ថ្ងៃ ២០ ៖ តាមអ្នកមុខការក្រសួងការបរទេសខ្មែរ ដែលបានទទួលអ្នក ឆ្លើយតប ទីភ្នាក់ងារពត៌មានយូហ្គោស្លាវ តានយូគ ភ្នំពេញប្រាថ្នាចាប់ផ្តើមធ្វើជាមួយ ហាណូយ នូវការចងចាំដើម្បីបញ្ចប់ការវិវាទ។

ខ្មែរក្រហមសម្លាប់យួនរង្គាលនៅ ហាទៀង (ពាម)។ ហាណូយ ចាប់រៀបចំការវាយសំរុកយ៉ាងធំ ៖ កាំភ្លើងធំ លើគ្រោះ និង កងផ្តល់កស្តុការឡើងទៅកាន់ព្រំដែន។

ថ្ងៃ ២២ ៖ អ្នកបើកយន្តហោះពីរនាក់ នៃទ័ពអាកាសយួន ចុះកប៉ាល់ហោះ ដេសេ-៣ មួយនៅស៊ីងបុរី ហើយសុំសំចតទំព័របានទទួលឲ្យចូលរស់នៅ ពីប្រទេសទី ៣។

វិទ្យុហាណូយផ្សាយដំណឹងថា សហគ្រាសឯកជនទាំងអស់ ត្រូវបានរំលាយចោល ក្នុងមួយចំហៀង ខាងក្រោម នៃប្រទេសរឿងព្រហ្មទណ្ឌ។

អ្នកសារពត៌មានបស្ចឹមប្រទេសជាច្រើន បានទស្សនាតំបន់ព្រំដែន ខាងស្រុកយួន។ ប៉ុន្តែភ្នំពេញ បើក ទ្វារប្រទេស ឲ្យទៅតែអ្នកសារពត៌មាន យូហ្គោស្លាវ។

ថ្ងៃ ៣០ ៖ អង្គការ “អន្តរជាតិលើកលែងទោស” (Amnesty International) អំពាវនាវម្តងទៀត ដល់រដ្ឋា ភិបាលខ្មែរ អំពីការប្រហារជីវិតមិនបាច់កាត់ទោស ដែលមានមកតាំងពីខែមេសា ១៩៧៥។

បន្ទាប់ពីការវាយសំរុករបស់យួននៅ ខែធ្នូ និង មករា ជនភៀសខ្លួនខ្មែរនៅរឿងព្រហ្មទណ្ឌមានចំនួន ២ លាន នាក់។ ទាំងស្នងការដ្ឋាន អ.ស.ប. ចំពោះជនភៀសខ្លួន ទាំងក្រុមកាកបាទក្រហម ទាំងមូលនិធិ អ.ស.ប. សង្រ្គោះកុមារ ឥតបានត្រូវរឿងព្រហ្មទណ្ឌហៅឲ្យចូលទៅជួយអ្នកភៀសខ្លួនខ្មែរទាំងនោះទេ។

ខត្តមសេនីយ៍ គ្រឿងសាក់ ធ្វើទស្សនកិច្ចនៅប៉េកាំង។

វិទ្យុភ្នំពេញ ប្រាប់អំពីការបើកឡើងវិញនូវផ្លូវអយស្វ័យយានភ្នំពេញ-កំពង់សោម ដែលបានត្រូវខូច ខាតព្រោះយួន ក្នុងខេត្តតាកែវ និងកំពត។ គណៈប្រតិភូ កម្មករផ្លូវទេរក្លាំងចិនមួយក្រុម បានមកកម្ពុជាតាំងពី ដើមខែមីនា។

**មេសា :** ភ្នំពេញ ធ្វើការបោសសំអាត កំចាត់ពួកខ្មែរលំអៀងខាងយួន។ ហាណូយ អប់រំបង្កក្របខ័ណ្ឌ ខ្មែរថ្មីៗទៀត ៖ ពួកឈ្មួញសង្គ្រាម បានត្រូវគេថែទាំព្យាបាល ហើយអប់រំឡើងវិញ។ អ្នក កាសែតឈ្មោះ រ៉ូឡង់-ព្យែរ បារ៉ាំងហ្គោ ក្នុងសារពត៌មាន ឡឺម៉ុង ថ្ងៃ ១ ៖ ហាណូយ មិនកំពុងតែបង្កើតក្របខ័ណ្ឌខ្មែរ ដើម្បីជំនួសពួកភ្នំពេញទេឬ?

វិទ្យុភ្នំពេញ ចោទថា កងទ័ពយួនធ្វើប្រតិបត្តិការផ្លូវគោក និងផ្លូវទឹក ក្នុងខេត្តតាកែវ និងកំពត។ ថ្ងៃ ៣ ៖ វិទ្យុហាណូយ ជាភាសាខ្មែរចាប់នៅបាណឺក ៖ “យោធាខ្មែរជាទីស្រឡាញ់ នៅក្នុងជួររបស់អ្នក មិត្តអ្នកជាច្រើនបានបង្វែរការភ្លើងមកបាញ់មេរបស់ខ្លួនវិញ។ នេះជាសញ្ញានៃការភ្ញាក់រលឹកហើយ”។ “មិត្តអ្នកជា ច្រើនបានស្លាប់យ៉ាងអាសារឥតការ ក្នុងទំនាស់រឿងព្រំដែនរវាង យើងទាំងពីរ”។

ហាណូយ ផ្សាយជាសាធារណៈនូវឯកសារពីរ មួយលើទំនាស់រឿងព្រំដែន មួយទៀតអះអាងថា “សហព័ន្ធតែងតែចិន ជារឿងចាស់ ដែលគេក្រេបបាត់ទៅហើយ”។

វិទ្យុភ្នំពេញ ចោទហាណូយថា បានមកយាយីជាថ្មីទៀត។ នៅបារ៉ាំងស អ្នកការទូតយួនម្នាក់ធ្វើសន្និសីទពត៌មាន ៖ វៀតណាម មានចំណង់រកដោះស្រាយតាមកិច្ច ចចារ ហើយចោទជាថ្មីទៀតដល់ អំពើយង់យួននៃអ្នកដឹកនាំនៅភ្នំពេញ។

ថ្ងៃ ១៣ ៖ តាមរយៈ វិទ្យុភ្នំពេញ ប៉ុល-ពត ធ្វើការ “អំពាវនាវដល់ រដ្ឋាភិបាល និង ប្រជាជនវៀត ណាម ឲ្យទទួលមិត្តភាពដ៏រាក់ទាក់នៃប្រជាជនកម្ពុជា នឹងដើម្បីឲ្យទំនាក់ទំនង រវាងរដ្ឋាភិបាលទាំងពីរ បានល្អ ឡើងវិញ”។

ថ្ងៃ ១៤ ៖ សាធារណជននៅយូហ្គោស្លាវី ឃើញស្រុកខ្មែរលើផ្ទាំងទូរទស្សន៍ ៖ ទីក្រុងដែលស្ងាត់យឹង គ្មានជីវិត និង បណ្តាជន-អ្នកទោស-គូលី ក្នុងការដ្ឋាន។

អ្នកកាសែតស៊ុយអែដ និយាយពីឧប្បត្តិហេតុរវាងទាហានយួន និងទាហានចិន នៅព្រំដែន យួន-ចិន។ សម្លេងប្រទេសកម្ពុជា ៖ ក្រសួងសម្ងាត់យួន ជួលពួកស្រីពេស្យាឲ្យមកស៊ើបការណ៍នៅស្រុកខ្មែរ។ ប្រធានាធិបតី ការទេរ អំពាវនាវដល់ “ប្រជាជាតិទាំងអស់” ឲ្យផ្តន្ទាទោសដល់ការរំលោភសិទ្ធិមនុស្ស នៅកម្ពុជា។

ថ្ងៃ ២៣ ៖ នៅក្រុង អូស្ត្រា ប្រទេសនរវ៉ែស៍ មានធ្វើឡើងនូវ ការស្តាប់សក្ខីភាពអំពីប្រទេសកម្ពុជា។ អង្គប្រជុំបានទទួលស្គាល់ថា ខ្មែរក្រហមបានធ្វើឲ្យស្លាប់ជនជាតិខ្មែរកន្លះលាននាក់។

ជនជាតិអាមេរិកាំង ៤ នាក់ ដែលកាន់លទ្ធិកុម្មុយនិស្តម៉ៅនិយម ទស្សនាកម្ពុជា។ អ្នកកាសែតយូហ្គោស្លាវីម្នាក់ ដែលទើបនឹងមកពីកម្ពុជា កត់សំគាល់ថា ក្នុងឯកសារជាផ្លូវការទាំង ឡាយ ខ្មែរក្រហមនិយាយតែពីពួក “កសិករ” “កម្មករ” និង “អ្នកធ្វើការឯទៀត” ប៉ុន្តែឥតមាននិយាយពីពួក “បញ្ញាវន្ត ជឿនលឿន” ទេ (Intelligentsia progressiste) ។

ប៉េកាំង ធ្វើការព្រមានមួយទៅហាណូយ អំពីការមកដល់យ៉ាងច្រើននៃជនជាតិចិន ដែលធ្លាប់រស់នៅ ឯព្រៃគុរ ព្រោះការលប់បំបាត់សហគ្រាសឯកជន។

**ឧសភា :** កម្ពុជា រកទាញខ្លួនចេញពីភាពឯកោអនាថាផ្លូវទូត។ អៀង-សារី ប្រាប់ពួកម៉ៅនិយមអាមេរិ- កាំង ៖ “ប្រជាជនកម្ពុជាប្រាថ្នា ចង់ស្ថានមានមេត្រីជាមួយប្រជាជនអាមេរិកាំង”។ ប៉េកាំង ចង់បានសម្ភារៈសឹកពី បារាំង និង អង់គ្លេស។

ក្នុងសារពត៌មាន ឡឺម៉ុង ថ្ងៃ ១៨ ៖ ពាក្យបញ្ជាមួយតាមវិទ្យុភ្នំពេញ ៖ “ខ្មែរម្នាក់ៗ ត្រូវសម្លាប់យួន ៣០ នាក់.....”។

ការរត់ចេញពីស្រុកយួន នៃជនដើមកំណើតចិនធ្វើឲ្យខ្លាំងឡើង ដល់ស្ថានភាពតានតឹងរវាងប៉េកាំង និង ហាណូយ។

តូក្យូ នៅតែមិនព្រមទទួល ជនភៀសខ្លួនពីឥណ្ឌូចិន ឲ្យស្នាក់នៅប្រទេសជប៉ុន។

**មិថុនា :** ថ្ងៃ ២ ៖ “កម្ពុជាត្រៀមខ្លួនចាំដៃកងទ័ពជប៉ុន ៧ ខែទៀត បើក្នុងកំឡុងពេលនោះ ហាណូយបញ្ឈប់ការប្រទេស្តរ៉ាយទាំងអស់ ទល់នឹងភ្នំពេញ” គេឃើញក្នុង កំណត់ហេតុរបស់ រដ្ឋាភិបាលខ្មែរ ចុះថ្ងៃ ១៥ ឧសភា ដែលបានត្រូវបញ្ជូនទៅវៀតណាម ដោយស្ថានទូតលាវនៅ ភ្នំពេញ។ គេដឹងដំណឹងនេះតាមប្រកាសទូត។

អគ្គស្នងការដ្ឋាន អ.ស.ប. ចំពោះជនភៀសខ្លួន និងធ្វើសហប្រតិបត្តិការជាមួយ រដ្ឋាភិបាលវៀតណាម ដើម្បីរកទីសំណាក់អាស្រ័យឲ្យខ្មែរ ១៥០ ពាន់នាក់ ដែលបានភៀសខ្លួនទៅវៀតណាមខាងត្បូង។

អៀង-សារី ធ្វើស្សនកិច្ចនៅក្រុងតូក្យូពីថ្ងៃ ១១ ទៅ ១៣។

ស្ថានការណ៍កាន់តែតានតឹងឡើងរវាង ប៉េកាំង និង ហាណូយ។

សារពត៌មាន ឡឺម៉ុង ថ្ងៃ ១៧ ៖ អាស៊ីភាគអគ្នេយ៍ ក្រពុលមុខឈឺព្រោះជនភៀសខ្លួនរបស់ខ្លួន ប៉េកាំង បានបញ្ជូនកប៉ាល់សមុទ្រពីរ ដើម្បីដឹកជនជាតិចិន ចេញពីស្រុកយួន។

ថ្ងៃ ២៥ ៖ វិទ្យុភ្នំពេញ ប្រាប់ឲ្យដឹងអំពីការប៉ុនប៉ងរំលំរដ្ឋាភិបាលកម្ពុជា ដែលគេកំចាត់បានកាលពីខែ ឧសភាមុន។ វិទ្យុថា ការប៉ុនប៉ងនេះបានត្រូវរៀបចំឡើងដោយ “បក្សកុម្មុយនិស្ត និង រដ្ឋាភិបាលយួន ដោយ មានក្រុម សេ.អ៊ី.អា. ចូលរួមផង។

ប្រទេសឥណ្ឌូនេស៊ី បានអញ្ជើញ អៀង-សារី ឲ្យធ្វើស្សនកិច្ចជាផ្លូវការ នៅ ជ្រូកាតា។

កាសែត ឡឺម៉ុង ថ្ងៃ ២៨ ៖ តាមក្រសួងសម្ងាត់អាមេរិកាំងនិងថៃ ទាហានយួន ៥០ ពាន់នាក់ កំពុង វាយលុកចូលក្នុងទឹកដីខ្មែរ។ គឺជាការវាយលុកធំមួយ ដែលសកម្មកិច្ចខ្លះមានរហូតដល់ក្នុងជំរៅរាប់សិបគ.ម. ក្នុងទឹកដីខ្មែរ។ ទាំងហាណូយ ទាំងភ្នំពេញ ឥតបានបញ្ជាក់ថា ពត៌មាននេះត្រឹមត្រូវទេ ឬទៀត គឺជាប់រាប់ខែមក ហើយ ដែលខ្មែរនិងយួន ចោទគ្នាទៅវិញទៅមកថាបាន “ឈ្នានពាន” និង “បញ្ជូនភ្នាក់ងារ” ក្នុងទឹកដីគេ។

ថ្ងៃ ២៨ ៖ ហាណូយ ប្រកាសចូលរួមក្នុងអង្គការ “កូមេកុង” (COMECON) ផ្សាររួមរបស់ប្លុកសូវៀត។

**កក្កដា :** ថ្ងៃ ៣ ៖ ប៉េកាំង ប្រកាសបញ្ឈប់ជំនួយទាំងអស់ដល់វៀតណាម។ ហាណូយ ប្រាប់អាស៊ីភាគអគ្នេយ៍ឲ្យប្រយ័ត្នខ្លួនទល់នឹង “រីកខ្លួននិយម” ចិន។ តាមរយៈ កាសែតប្រក្រតីទិនប្រជាជន ប្រទេសចិនប្រាប់សមាគមអាស៊ានឲ្យប្រុងខ្លួនទល់នឹង “ត្រួតត្រា និយម” យួន ហើយចោទវៀតណាមថា ចង់ក្តាប់យកកម្ពុជាក្នុងសហព័ន្ធតណ្ឌូចិន។

ថ្ងៃ ១៥ ៖ គ្រឿងសាក់ សន្ទនាជាមួយ អៀង-សារី ដែលធ្វើស្សនកិច្ចនៅបាណ៍កក។ ទាំងពីរនាក់ សំរេចចាត់វិធានការ ដើម្បីសំរួលការទាក់ទងរវាងប្រទេសទាំងពីរ ៖ ការប៉ុនប៉ងបើកខ្សែទូរលេខផ្ទាល់ និងការ ប្តូរគណៈប្រតិភូពាណិជ្ជកម្ម។ អៀង-សារី ចោទវៀតណាមថាចង់ “ត្របាក់លេបកម្ពុជា”។

ថ្ងៃ ២៥ ៖ សន្និសីទពួករដ្ឋមន្ត្រីការបរទេស នៃប្រទេសមិនចូលបក្សខាងណា បើកឡើងនៅក្រុង បែលប្រាដេ កម្ពុជា ជាសមាជិកពេញសមត្ថភាព។ អៀង-សារី ចូលរួមក្នុងសន្និសីទ ហើយសុំឲ្យគេដេញ វៀតណាម ចេញពីចលនាប្រទេសមិនចូលបក្សខាងណា។

**សីហា :** កាសែតបារាំងកកប៉ូស្តិ ថ្ងៃ ១ ៖ កងទ័ពថៃនឹងទិញគ្រឿងសញ្ជាវុធច្នី អស់តម្លៃ ១ ០០០ លាន ដុល្លារ មុនដំណាច់ឆ្នាំនេះ ៖ របក្រោះ ៣៥០ ធ្វើនៅអាមេរិកនិងអង់គ្លេស យន្តហោះប្រដេញ និងយន្តហោះពិនិត្យការណ៍ និង កាណូតបាញ់កាំជ្រួចហោះ ៣១

កាសែត ឡឺម៉ុង ថ្ងៃ ៣ ៖ តាមក្រសួងសម្ងាត់អាមេរិកាំង យន្តហោះយួនទំលាក់គ្រាប់បែកយ៉ាងច្រើន សំបើម ដើម្បីបំបាក់ការទប់ទល់ “យ៉ាងមាន៖” របស់ខ្មែរក្រហម។ ការទំលាក់នេះ ខ្លាំងលើសពីពេលមុនៗ ទាំងអស់។ យន្តហោះ គឺរបស់អាមេរិកាំងចោលពីឆ្នាំ ១៩៧៥ ៖ ធុនអេហ្វ-៥ ប្រតិកម្ម និង ធុនអា-៣៧។ ការ ទំលាក់ធ្វើឡើងរហូតដល់ចម្ងាយ ៦០ គ.ម. ក្នុងទឹកដីខ្មែរ ៖ កំពង់ចាម។ មានមនុស្សស្លាប់ជាច្រើន។ ភ្នំពេញ ដកទ័ពពីទិសខាងលិចបញ្ជូនទៅសមរកូមិ ជាហេតុបើកឲ្យចំនួនអ្នករៀនខ្លួន មានកាន់តែច្រើនឡើង។ ហា ណូយ កែនមនុស្សអាយុពី ១៦ ទៅ ៣៥ឆ្នាំ បញ្ចូលក្នុងកងទ័ព ហើយកោះហៅមកវិញនូវទាហានដែលឈប់ពី ឆ្នាំ ១៩៧៥។

ចេញពីបែលហ្គ្រាដ អៀង-សារី ទៅប៉េកាំង។ សុន សេន ឧបរដ្ឋមន្ត្រីទីមួយទទួលបន្ទុកខាងការពារ ប្រទេស មកដល់ប៉េកាំងដែលជាមួយនឹងគណៈប្រតិភូមួយក្រុម។ “ទើងជ័យក្រហម” កាសែតជប៉ុនលទ្ធិក្រហម របស់បក្សចិន ឲ្យឈ្មោះរឿតណាមជាកូនអុក (cheval de Troie) របស់វិមានក្រឹមឡាំង និង ប្រទេសគុយបា របស់អាស៊ី។

រឿងចន្ទន៍ ដូចជាកាន់ជើងខាងរឿតណាម។  
តាមទស្សនាវដ្តីសេដ្ឋកិច្ចចុងបូព៌ាប្រទេស មេតស៊ូលេនីងប៉ុល-ពត ដូចជា សូ-ភឹម អតីតអនុប្រធានាធិបតី។

កម្ពុជា និង ឥណ្ឌូនេស៊ី សំរេចដាក់ចំណងទូតថ្នាក់រដ្ឋទូត ចាប់ពីថ្ងៃ ៧ សីហា ទៅ។  
តាមមន្ទីរអាមេរិកាំងខាងជនរៀនខ្លួន និងខាងអន្តោប្រវេសន៍នៅវ៉ាស៊ីនតោន ក្នុងមួយខែៗ យួនពី ៥ ទៅ ៦ពាន់នាក់រៀនខ្លួនតាមទូក ពី ២ ទៅ ៣ពាន់នាក់រៀនតាមព្រំដែនផ្លូវគោក។

ក្រុងប៊ែន ប្រកាសថា ស្វីសនិងកម្ពុជា បានសំរេចដាក់ចំណងទូតរវាងប្រទេសទាំងពីរ។  
ថ្ងៃ ១២ ៖ ចិននឹងជប់ន ចុះហត្ថលេខាលើសន្ធិសញ្ញាសន្តិភាពនិងមិត្តភាព។

ខ្មែរដែលរៀនខ្លួនមកដល់ប្រទេសថៃ មានចំនួនកាន់តែច្រើនឡើង។ តាមអគ្គស្នងការដ្ឋានចំពោះជន រៀនខ្លួន “ស្ថានការណ៍កំពុងតែប្រែប្រួលមែនទែនហើយ” បើប្រៀបធៀបទៅនឹងស្ថានភាពកាលពី ៦ ខែមុន។  
សារពត៌មាន ឡឺម៉ុង ថ្ងៃ ២៦ ៖ តាមប្រកាសយួន ខ្មែរដែលប្រឆាំងនឹងប៉ុល-ពត កាន់កាប់តំបន់ព្រំដែន ដែលជួនកាលជាទីជំរករឿតកុងពីដើម។ ពួកខ្មែរទាំងនេះ ប្រហែលជាមានរដ្ឋការមួយ កងទ័ពមួយ និងទីបញ្ជាការមួយ។ ភ្នំពេញ ទទួលស្គាល់ដោយមិនចំពោះ ដោយចោទរឿតណាមថា បានតំឡើង “រដ្ឋការអាយ” មួយ ហើយប៉ុនប៉ងរំលំរបបភ្នំពេញតាមវិទ្ធីស្រា និងការយុបយឺតក្បត់។

**កញ្ញា :** ថ្ងៃ ២ ៖ គណៈប្រតិភូយ៉ាងធំរបស់ខ្មែរ —គណៈទីពីរក្នុងរយៈពេលតិចជាងមួយខែ— មកដល់ ប៉េកាំង ដឹកនាំដោយ នួន-ជា ប្រធានរដ្ឋសភា។ ចំណែកឯ ជាំ យ៉ាងដុន វិញ ក៏រៀបចេញទៅ ទស្សនា រដ្ឋធានីផ្សេងៗ នៃអាស៊ីភាគអាគ្នេយ៍ដែរ។

ថ្ងៃ ២ ដដែល ៖ វិទ្យុហាណូយអំពាវនាវ ឲ្យខ្មែរទាំងអស់បះបោរឡើង ក្នុងនាមនៃ “កងកំលាំងស្នេហា ជាតិ និងបដិវត្តន៍ពិតប្រាកដនៃរណសិរ្ស ២០៣”។

កាសែត ឡឺម៉ុង ថ្ងៃ ២៣ ៖ សីហនុ ឥតចង់ជួបគណៈប្រតិភូជប៉ុន ដែលពេលនោះធ្វើទស្សនកិច្ចនៅ ភ្នំពេញ។

**តុលា :** សារពត៌មាន ឡឺម៉ុង ថ្ងៃ ២ ៖ រឿតណាមត្រូវកាត់ស្ថានភាពមួយដែលពិបាកណាស់។ អាជ្ញាធរ បញ្ជាក់ថា តាំងពីដើមខែកញ្ញា ទឹកជំនន់ធ្វើឲ្យរងគ្រោះដល់មនុស្សជាង២លាននាក់។ ស្រូវ និង សត្វពាហនៈ បានខូចបង់ច្រើនណាស់។ មួយចំណែកទៀត ប្រទេសយួនដែលមិនទាន់ទាំងស្រុង ផុតពីមហន្តរាយសង្គ្រាម ៤៦-៧៥ ផង កំពុងរៀបចំធ្វើសង្គ្រាមជាថ្មីទៀត ដោយហេតុមានទំនាស់ពីរ ជាមួយនឹងចិន និងជាមួយកម្ពុជា។ នៅផ្នែកខាងត្បូង បណ្តាជនឥត “តាម” ទេ ការអំពាវនាវឲ្យស្នេហាជាតិ ធ្វើឡើងដោយឥតឈប់ឈរ។

នៅតាមព្រំដែនយួន-ចិន ទាហានយួនប្រដាប់អាវុធនិងស្បៀង ជីករណ្តៅត្រង់សេ។

នៅប្រទេសលាវ គេឮថា កងទ័ពប្រើឧស្ម័នពុល លើនឹងអ្នកស្រុកភ្នំជាតិម៉ុង។

ថ្ងៃ ២៥ ៖ នៅបាងកក តេង ស្យាវពីង និយាយនៅមុខអ្នកផ្សាយពត៌មាន ៖ ការយកបានភ្នំពេញដោយ ពួកយួន នឹងបង្ហាញបំណងពិតប្រាកដរបស់ហានុញ្ញ។

**វិច្ឆិកា :** ជនកៀសខ្លួនតាមសមុទ្រ កាន់តែទៅជារឿងបច្ចុប្បន្នភាព រឿងអន្តរជាតិ។

**ធ្នូ :** ថ្ងៃ ២ ៖ តាមមណ្ឌលទូតនៅបាងកក រឿតណាម ត្រួតត្រាបានទឹកដីខ្មែរជាច្រើនកន្លែងទៀត ក្នុងកំឡុងពីរអាទិត្យមុននេះ។ នៅភ្នំស៊ីងតោន ក្រសួងសម្ងាត់អះអាងថា ទ័ពខ្មែរបានទទួលការ បង់ខាតដ៏ធ្ងន់បំផុត ក្នុងរយៈពេល ១៨ ខែនេះ។

ថ្ងៃ ៣ ៖ វិទ្យុហានុញ្ញផ្សាយថា នៅទឹកនៃមួយក្នុងតំបន់រំដោះនៅកម្ពុជា រណសិរ្សប្រមូលស្រោចស្រង់ ជាតិ បានកើតឡើង។ ហេង-សិរិន ជាប្រធាន តែងតាំងឡើងដោយសមាជបង្កើតរណសិរ្ស។

កាសែត ឡឺម៉ុង ថ្ងៃ ១១ ៖ វិទ្យុហានុញ្ញ ដែលដើរតួជាប្រភពឲ្យដំណឹងពីការបះបោរខ្មែរ ផ្សាយពីការ បះបោរថ្មីទៀត ក្នុងខេត្តកំពង់ចាមដែលលើកគ្នាតំរង់មកទន្លេមេគង្គ។ ក្នុងពេលជាមួយគ្នា ប្រភពផ្សេងៗនៅ បាងកក និយាយអំពីការវាយរុញច្រានរបស់យួន តំរង់មកទន្លេមេគង្គ ដើម្បីបណ្តាច់ចេញពី ភ្នំពេញ នូវខេត្ត ទាំងឡាយនៃទិសឦសាន្ត ហើយឲ្យទ័ពកម្ពុជាទៅរណសិរ្ស ហេង-សិរិន។ តាមអ្នកឆ្លើយត្រង់ម្នាក់នៅបាងកក របស់កាសែត ញូវយ៉កថែម ពួកយួននៅត្រឹមតែ ៤០ គ.ម. ពីក្រចេះទេ។ កាលពីថ្ងៃ ៩ វិទ្យុភ្នំពេញចោទរណ សិរ្ស ហេង-សិរិន ជាអង្គការយួនដែលមានឈ្មោះខ្មែរ ប៉ុន្តែដឹកនាំដោយយួន ហើយមានទីស្នាក់ការនៅព្រៃ នគរ។

សារពត៌មាន ឡឺម៉ុង ថ្ងៃ ២២ ៖ ក្រៅពីការចោទផ្សេងៗ ដល់រឿតណាម រដ្ឋាភិបាលភ្នំពេញនៅតែ ផ្សាយពត៌មានសុទ្ធជាជំនិយម អំពីស្ថានភាពក្នុងប្រទេស។ បើគេជឿពត៌មានទាំងនេះ កម្ពុជា កសាងបានយ៉ាង រហ័សនូវ សង្គមប្រជាធិបតេយ្យមួយ ហើយសេដ្ឋកិច្ចខ្លួនកំពុងរីកចំរើន។

ដោយសុំចូលស្រុកខ្មែរមិនបាន អ្នកឆ្លើយត្រង់នៅបាងកករបស់កាសែត ឡឺម៉ុង នេះ ស្វែងរកពត៌មាន ពីកម្ពុជាក្នុង... ជំរុំអ្នកកៀសខ្លួន។

ថ្ងៃ ២៣ ទៅ ២៥ ៖ ស្ថានការណ៍កាន់តែតានតឹងឡើងនៅតាមព្រំដែនចិន-យួន។

ថ្ងៃ ២៧ ៖ ខ្មែរក្រហមបើកប្រាសាទអង្គរវត្តឲ្យអ្នកសារពត៌មានបរទេសមើល បន្ទាប់ពីសង្គ្រាមនិង បដិវត្តន៍អស់ពេល ៩ ឆ្នាំ។

o  
o o

ថ្ងៃ ៧ មករា ១៩៧៩ ប្រទេសកម្ពុជាបានរួចចេញពីចង្កូម ខ្មែរក្រហម ហើយធ្លាក់ទៅក្នុងកណ្តាប់ដៃ ប្រទេសវៀតណាម។ ការធ្វើឲ្យស្រុកខ្មែរ និងប្រជាជនខ្មែរមានសេរីភាពឡើងវិញ នៅលើស្មារយីង រាល់គ្នាហើយ។

ខែ មេសា ១៩៨២

